

# நிகழ்வுகள் சரி

# பாபுசாது



நினைவுக்கிறோம்

துடிப்பு... மாணாக்கரின் இதழ், மாணாக்கர் கரம் தவழ வழி வகுப்பது

வழிகாட்டியின் பேரறுப்பு

துடிப்பிற்கு :

இயக்கத்திற்கு :

அனுப்ப மறவாதீர்

PRINTED MATTER

Publisher :  
YCS/YSM REGIONAL OFFICE  
BISHOP'S HOUSE, P.B. No. 14  
TRICHY - 620 001.

இ. கி. மா. / இ. மா. அலுவலகம்  
ஆயர் இல்லம், த. பெ. எண். 14,  
திருச்சி - 620 001.

அறிவாளிக்குள் அச்சம்  
கூடப்படுகின்றது — 612001.



To





# விடுதலை வேங்கையே !

— தமிழகன் —

விடுதலை வேங்கையே வீரம் பொங்க வா  
வெல்க ஈழம் வெல்க ஈழம் என்று பாடிவா - வா

— விடுதலை

இந்துமா ஆழியின் அலைகளாகவே  
ஈழதேச விடுதலைக்கு அணிவகுத்து வா வா - வா

— விடுதலை

உதய ஞாயிறாகவே உணர்வு பொங்கவே  
உரிமைப் போரின் உயிர் கொடுக்க ஒன்று கூடியே  
காலிழந்த பிள்ளையும் கண்ணிழந்த அன்னையும்  
வாழ்விழந்த பெண்மையும்.... வாடுகின்ற போதிலும் -

— விடுதலை

காட்டை அன்று வெட்டியே தோட்டமாக்கினாய்  
காரில் செல்லும் தலைவருக்கு மாலை சூடினாய்  
சக்கையாய் உன்னையே பிழிந்தெடுத்த பின்னரே  
இக்கணக்குத் தள்ளிட எண்ணுகின்ற போதிலும்;

— விடுதலை

ஏற்றுக்கொண்ட லட்சியம் அடைதல் நிச்சயம்  
தூற்றுவோர்கள் துச்சமாகத் துணிந்து செல்லுவோம்  
அகதியென்ற பேரிலே அன்னை நாட்டின் மீதிலே  
அடிமை வாழ்வின் துயரங்கள் அதிகமான போதிலும்

— விடுதலை


## தோழமையோடு

கனிவான

கண்மணிகளே !

வணக்கமும் வாழ்த்தும் !

இவ்விதழ் ஈழச் சிறப்  
பிதழாக உங்கள் மணிக்  
கரங்களில் தவழ்கிறது.  
நடுமண்டலம் இதனைப்  
பொறுப்பேற்று குடந்தை  
யிலிருந்து வெளியிடுகிறது.



ஈழம் எரிவதும் இதயம் அழுவதும் உங்கள் எழுத்துக்  
களில் கொப்பளித்து நிற்பதை உணர்கிறேன்.

பாடசாலை படிப்போடு உங்கள் அறிவு அகதியாகிடாமல்  
சமூகப்பிரக்ஞை, துடிப்போடு துள்ளியெழுந்திருப்பதை  
நினைந்து உச்சி முகர்கிறேன்.

எரிமலை ஈழத்தினைப் பார்ப்பவர்களாக அல்லாமல்  
பங்கேற்பவர்களாக உருவாகி வருகிறீர்கள் என்பது மகிழ்ச்சி  
தருகிறது.

சிலர் அகதிமுகாம்களை அடிக்கடி சந்தித்தும், அவர்  
களுக்கு உதவியும் வருகிறீர்கள். தமிழகத்திலுள்ள 68 முகாம்  
களில் உங்கள் பணி பரவ அன்பு கட்டளை விடுக்கிறேன்.

உங்களில் 11 வயதில் கவிபாடிய பாரதிகளைக் காண்  
கிறேன்! 12 வயதில் இறையரசு முழக்கமிட்ட ஏசுக்களைக்  
காண்கிறேன். இளமை வயதில் நல்ல தீர்ப்பு வழங்கிய  
கரிகால் சோழன்களைக் காண்கிறேன்.

நிகழ்கால சிற்பிகளே! எதிர்கால பாரதத்தை - இறை  
யரசை - எண்ணத்தில் - எழுத்தில் - செயலில் நனவாக்கு  
வீர்கள் என்ற நம்பிக்கை என் நெஞ்சில் உதயமாகிறது!

தளிர்களே ! மலர்களே ! தழைத்து மணம் வீசுங்கள் !!

தோழமை உணர்வில்

தந்தை M. பீட்டர் முடியப்பன் குடந்தை

இலங்கையெனும் தீவுதானடா — இன்று  
தனியுரிமை கேட்டதேயடா!

பாதிநிலம் கேட்கிறோம்டா! —எங்களை  
பாதையிலே புதைக்கிறாண்டா!

எழுச்சிக்குரல் எழுப்பினோமடா! —எங்கும்  
எண்ணெயிலே எரிகிறோமடா!

கம்பினிலே கட்டினாண்டா! —எங்களை  
கள்ளனைப்போல் தட்டினாண்டா

கையீழந்து காலீழந்து —ஒரு  
கைப்பொம்மை யானேமடா !

எம்கணவரையும் வெட்டினாண்டா! —அதை  
எம்கண்களாலே கண்டோமடா!

பாரதம் சென்றிடவே — சிறு  
பாலமொன்று வேண்டுமென்று

செங்குரல் தந்தோமடா! —அவனோ  
செந்நீரால் அமைத்தானடா!

தனியிரு புதல்வருடன் — கடல்  
தண்ணீரில் மூழ்கிவந்து

தமிழகம் அடைந்தோமடா! —இங்கு  
தனிமையில் தவிக்கிறோமடா

உண்ணசிற்று உணவீல்லை — கண்முடி  
உறங்கொரு இடவீல்லை

இனஉணர்வு கொள்ளுவாயடா! —தமிழா  
சுழிமேநம் தாய்நாட்டா!

சுழம்வாழ் தமிழ் பேசும் மக்களுக்கெதிராக ஸ்ரீலங்கா அரசு நடத்திவரும் அரசியல் கலாச்சார அடக்குமுறைகள் இன்று நேற்று நடந்தவையல்ல. 1948-ல் பிரிட்டிஷார் போலிச் சுதந்திரம் வழங்கிவிட்டுச் செல்வதற்கு முன்னரேயே தேசிய இனங்களுக்கிடையே பிரச்சினை ஏற்பட்டுவிட்டது. அன்றைய முதலாளிய அரசியல் தலைவர்களிடம் ஆட்சி கைமாறியபின்பு எழுந்த இனப் பிரச்சினைகளின் விஸ்வரூபம்தான் இன்று. சுழ மக்கள் வலுக்கட்டாயமாக அனுப்பிக்கும் கொடுமைகள். இதன் மத்தியில் தனது 37வது சுதந்திர தினத்தை வெகு விமரிசையாகக் கொண்டாடுகின்ற ஸ்ரீலங்கா அரசு, அன்றிலிருந்தே தமிழ் தேசிய இனத்தின்மீது பலாத்கார நடவடிக்கைகளையும், இடம் பெற்ற சம்பவங்களையும் நினைவுபடுத்த வேண்டிய கட்டாயத்தில் உள்ளோம். 1815-இல் இலங்கைக்கு இந்திய மக்கள் கொண்டு செல்லப்பட்டனர்.

1964-ம் ஆண்டு இலங்கை — இந்திய பிரதமர்களால் ஸ்ரீமா — சாஸ்திரி ஒப்பந்தம் உருவாக்கப்பட்டது. இதனால் வட்சக கணக்கான தமிழ் மக்கள் இந்தியாவுக்குத் திரும்ப வேண்டிய நிலை ஏற்பட்டது.

1948-இல் D. S. சேன நாயக்காவீனால் 10 இலட்சம் இந்திய வம்சாவழித் தமிழர்களது பிரஜா உரிமை பறிக்கப் பட்டது.

1958-இல் 'சிங்களஸ்ரீ'-வாகனங்களில் பொறிக்கப்பட வேண்டும் என்ற சட்டம் அரசாங்கத்தால் கொண்டு வரப் பட்டதையடுத்து முதலாவது தமிழ் - சிங்கள இனக் கலவரம் உருவெடுத்தது. இன்று பல்லாயிரம் தமிழ்மக்களின் குருதியைக் குடித்துக் கொண்டிருக்கிறது. அக்கிரமம் அழியும் நாள் தூரத்தில் இல்லை!

—தி. மல்லிகா

‘செப்டம்பர்மாதம் 14ம் நாள் வழக்கம்போல நடைபெறும் மாதாந்திர பாசறைக்காக திருச்சி மறைமாவட்ட அனைத்துப் பள்ளிகளிலிருந்தும் YCS / YSM இயக்க மாணவர்கள் “ஆயர் இல்லத்தை” நோக்கிக் குதூகலத்துடனும் உற்சாகத்துடனும் ‘இன்றைய பாசறையில் தாங்கள் கற்றுக்கொள்ளப் போகும் புதிய பாடம் என்ன?’ என்ற கேள்விக் குறியுடன் வண்ணாத்திப் பூச்சிகளாகப் பறந்து வந்துகொண்டிருந்தனர்.

இன்று உலகப் பிரச்சினையாக மாறுமளவிற்கு மக்களைப் பாதித்துக்கொண்டிருக்கும் இலங்கைப்பிரச்சினைக் கான அடிப்படை காரணத்தை ஆராய்ந்தனர். திருச்சி அகதிகள் முகாமிற்குச் சென்று அகதிகளை சந்திக்க முடிவு செய்தனர்.

## ஏழையின் சிரிப்பில் இறைவன்!

கணவனை இழந்து, தன் ஒரே மகனையும் வீடுதலைப் புலியாக்கிவிட்டு, ஊண் உறக்கமின்றித் தவிக்கும் தாயின் முகத்தில் சோர்வில்லை; தளர்ச்சியில்லை. மாறாக, நாட்டிற்காகப் போராடும் மகனைப்பெற்ற மகிழ்ச்சி நிறைந்திருந்தது.

“இரவோடிவாக கட்டினத் துணியுடன் இலங்கையில் இருந்து புறப்பட்ட எங்களுக்குப் புகலிடம்கொடுத்து ஆதரித்து, வாழ வழிவகுக்கும் இந்தத் தமிழ் நாட்டை என்றும் மறவோம். எங்கள் பிள்ளைகளுக்கும் இப்போதிருந்தே அந்த நன்றி உணர்ச்சியை ஊனுடன் கலந்து ஊட்டி வருகிறோம்” என்று கூறினர்.

அடிப்படைத் தேவைகளைக்கூட பூர்த்தி செய்ய முடியாமல் முகாமிலிருக்கும் இந்த வேளையிலும், அவர்களது மதிப்பீடுகள் எங்கள் உள்ளத்தைத் தொட்டன. அகதிகளுடன் இருந்த அந்த அரை மணி நேரம் எங்களைச் சிந்திக்கத் தூண்டியது. “ஏழையின் சிரிப்பில் இறைவன்” என்று கூற்று அங்கு நிறைவேற்றிற்று!

—திருமதி விஜயா, திருச்சி.

கவலைக் கடல்கள் லிருந்து, கரையேறிய கட்டு மரங்கள் கடற்கரை ஓரத்தில் அணிவகுத்து நின்றன. புயலால் அலைக்கழிக்கப்பட்ட கப்பலில் இருந்தவர்கள் கலங்கரை விளக்கத்தைக் கண்டு குதூகலிப்பதுபோல, தமிழ் மண்ணை அவர்களின் பாதங்கள் முத்தமிட்டவுடன் அவர்கள், முகத்தில் மகிழ்ச்சியைத் தரிசிக்க முடிந்தது.

அகதிகளாக அடைக்கலம் தேடி வந்தவர்கள் இந்தத் தமிழ் மண்ணில் படும் அவஸ்தைசொல்லிமாளாது. மண்டபம் அகதி முகாமில் அவர்களுக்குச் சரியான முறையில் உணவு வழங்கப் படுவதில்லை. ‘குடும்பக் கார்டுகள் வழங்கும் வீஷயத்திலும் பல தில்லுமுல்லுகள் நடைபெற்றுக்கொண்



டிருக்கின்றன.’ பெண்களுக்குச் சரியான பாதுகாப்பு இல்லை.

சொந்த நாட்டில் இத்தகைய கொடுமைகளை அனுபவித்துக்கொண்டு உயிர் வாழ்வதைவிட இலங்கையில் சிங்களக் காதையர்களால் கொலையாவதையே மேல் என்கின்றனர்.

அகதிகள் முகாமில் தண்ணீர் பிரச்சினை, இவர

களுக்கு வழங்கப்படும் உதவித் தொகை, அன்றாடத் தேவைகளை நிறைவேற்றப் போதவில்லை. இவர்கள் வேறு இடங்களிலும் வேலை செய்ய முடியாத நிலை. கல்வியைத் தொடரமுடியாத அவல நிலை. சுகாதார மின்மை, மருத்துவ வசதியின்மை மற்றும் எண்ணற்றவை....

இலங்கையில், அவர்கள் மேற்கொண்ட உடைபடிக்க வழக்கங்கள் இங்கு மேற்கொள்ளப்படுவது மற்றவர்களின் பார்வைக்குத் தவறாகப் படுகிறது. "சிங்கள

வர்களோடு அவர்கள் போராடிச் சிந்திய ரத்தத்தை விட அகதிகள் முகாமைச் சூழ்ந்துள்ள கொசுக்களோடு அவர்களுடைய யுத்தம் மகத்தானது.'

இலங்கைப் பிரச்சினையைத் தீர்க்க வழிதேடுகின்ற இந்தச் சமயத்தில், இலங்கை அகதிகளின் பிரச்சினைகளைத் தீர்க்கும் வழிகளைத் தேடினால் கோடி புண்ணியம். என்னுடைய ஒரே கேள்வி, "இதுவும் செவிடன் காதில் ஊதிய சங்காகி விடுமா என்ன? பொறுத்திருந்து பார்ப்போம்!'

## பாலஸ்தீனமும் ஈழமும்

"பாலஸ்தீனத்திலிருந்து பாலஸ்தீனியரை விரட்டி அடித்துவிட்டு நாட்டை முழுவதுமாக யூதக்குடியேற்றங்கள் மூலம் இஸ்ரேல் சியோனிஸ்டுக்கள் ஆக்கிரமித்ததுபோல சிறிலங்கா அரசும் யுத்தநிறுத்த சூழ்நிலையைப் பயன்படுத்தி தமிழர் பகுதிகளின் எல்லை ஓரங்களிலுள்ள தமிழர்களை விரட்டிவிட்டு அங்கு சிங்களக் குண்டர்களைக் குடியமர்த்தும் சதிவேலைகளில் ஈடுபட்டுள்ளது''

நன்றி; விடுதலைப் புலிகள்  
தொகுப்பு: ஆரோக்கியமேரி  
கும்பகோணம்

## RECO .செய்திகள்

**வரவேற்கிறோம் - எங்கள் சகோதரரை!**

இந்தத் தமிழக இயக்கத்தை நடத்திச் செல்ல பெரும் பொறுப்பெடுக்கும் எங்கள் இளம் சகோதரர்களை வாழ்த்தி வரவேற்கிறோம். அவர்களுடைய பணி சிறக்கவும், அவர்களால் இயக்கம் நலம் பெறவும் அவர்களை வாழ்த்துகிறோம்.

—RECO (1984-'85)

**இளைய விழுதுகளே!**

ஒரு ஆண்டு தமிழக மாநிலத்தின் மாணவத் தலைவனாக பணியாற்றிய நான், இவ்வாண்டு புதிதாக பொறுப்பெடுக்கும் என் இனிய நண்பனும் சகோதரனுமான ஆந்தனி சீட்டரிடம் பொறுப்பை ஒப்படைக்கிறேன்.

Wish you all the Best. Take over ANTHO.

(தாமஸ் பிரகாஷ்)

—RECO தலைவர் ('84 - '85)

THAN 'E' TOMMY..... இனிக்கும் நெஞ்சங்களே!

நான்தான் ஆந்தனி பீட்டர். 1985-'86 ஆண்டின் தற்காலிக RECO தலைவர். என் மறைமாவட்டம் சென்னை. புனித பீட்டர் மேல்நிலைப்பள்ளியில் பயிலும் மாணவன் நான். இந்த ஆண்டு உங்களோடு ஒன்று சேர்ந்து உழைப்பதில் மகிழ்ச்சி அடைகிறேன். என்னை உருவாக்கிய தந்தை தாமஸ் சைமன், ஜேன் அக்கா என்னுடைய வழிகாட்டி திரு தார்ஜியச் நண்பர்கள், அன்பர்கள் அனைவரையும் இந்நேரத்தில் நினைவு கூர்கிறேன். என் பணியைச் சீரிய முறையில் முடிக்க உங்கள் ஆதரவை நாடுகிறேன்.

தோழமையுடன்  
ஆந்தனி பீட்டர்,  
தற்காலிக RECO தலைவர்

வரவேற்கின்றோம்  
தந்தை: M பீட்டர் முடியப்பன்  
குடந்தை  
செல்வன் : ஜேம்ஸ்  
தூத்துக்குடி  
செல்வி : மெர்ஸி  
பாளையங்கோட்டை.

நன்றி  
தந்தை : G. மைக்கேல்  
குடந்தை  
செல்வன் : குமார்  
தூத்துக்குடி

வாழ்த்துகிறோம்.

மாநில வழிகாட்டி தந்தை ஜெரோமேற்கொண்டிருக்கும் வெளிநாட்டுப் பயணம் வெற்றி அடையவும் அவரது பயணம் நம் மாணாக்கருக்கும், தமிழகத்திற்கும் நல்ல பலனைத் தரவும் வாழ்த்துகின்றோம்.

“ RECO ”

செய்திக் கொத்து

“பூக்கள்” மாத இதழ்

கும்பகோணம் புனித சம்மனசுகள் பெண்கள் தொழிற் பள்ளி YCS / YSM மாணவிகள் பூக்கள் என்ற மாத கையெழுத்துப் பத்திரிகையை ஆரம்பித்துள்ளனர். முதல் இதழ் நவம்பர் 15-ந்தேதி வரவிருக்கிறது.

□□

தேசிய F. T. பாசறை:—

டிசம்பர் 3-லிருந்து 8வரை ஹைதராபாத்தில் தேசிய அளவிலான முழு நேரப் பணியாளர்களின் திறனாய்வுப் பாசறை நடைபெற உள்ளது.

□□

தஞ்சையில் பெருவிழா...

அக்டோபர் 11-ம் தேதி தஞ்சை நகரில் மறைமாவட்ட இளைஞர் ஆண்டுவிழா கோலா கலமாக நடைபெற்றது. மேதகு தஞ்சை ஆயர் அவர்கள், தந்தை பஸ்தசார், திரு ரொங்காலி, சில்வா ஆகியோர் கலந்து கொண்டு சிறப்பித்தனர்.

□□

அகதிகளுக்கு உதவி

14-9-85 அன்று திருச்சி மறைமாவட்ட YCS / YSM இயக்குனர், வழிகாட்டிகள், மாணாக்கர் ஆகியோர் “கொட்டப்பட்டு” சென்று அகதிகளைச் சந்தித்தனர். அகதிகளுக்காகத் துணிமணிகள், பணம் போன்றவற்றை மாணாக்கர் (புனித அன்னாள் பெண்கள் மேல்நிலைப் பள்ளி, ஜான் பிரிட்டாஸ் மேல்நிலைப்பள்ளி) சேகரித்து வருகின்றனர். இவர்களை வழிகாட்டிகள் S. சகாயமேரி, பாலா ஆகியோர் தூண்டினர்.

□□

“மழலை” மாத இதழ்

பெரம்பலூர் தூய டொமினிக் பெண்கள் மேல்நிலைப்பள்ளி YCS / YSM மாணவிகள் “மழலை” எனும் மாத கையெழுத்துப் பத்திரிகையை ஆரம்பித்து உள்ளனர். நவம்பர் மாதம் ‘முதல் பிரதி’ வெளிவரவுள்ளது.

□□



# இலங்கையில் என்ன நடக்கிறது?



தமிழர்களின் இரண்டு பிரிவில் இலங்கைத் தமிழர்களில் பெரும்பாலோர்தான் தமிழ் ஈழம் கேட்டுப் போராடி வருகிறார்கள். இந்திய வம்சாவழித் தமிழர்களில் பெரும்பாலோர் (மலையக மக்கள்) கல்வியறிவின்மையாலும், சமூகத்தின் மிகக் கீழ்மட்டத்திலிருப்பதாலும் தமிழ் ஈழம் பற்றிய தெளிவின்றி இருக்கின்றார்கள்.

ஈழத் தமிழரின் உரிமைகளுக்காய் போராடிய தந்தை செல்வாவின அறிவுரைப் போராட்டங்களுக்கு எந்த ஒரு நல்ல பதிலும் கிடைக்காததால் 1970-க்குப் பின்னால் “ஆயுதம் தாங்கிய போராட்டமே” சரியானவழி என்ற தீர்மானத்திற்கு வந்த தமிழ் இளைஞர்களும், முற்போக்குத் தலைவர்களும் விடுதலை இயக்கங்களைத் தொடங்கினர்.

1983 சூலை கலவரத்தின் கொலை செய்யப்பட்ட பேராசிரியர் தங்குரை, குட்டிமணி, ஜெகன் ஆகியோரின் தீரச்செயல்கள் ஜூனியர் விகடனில் தொடர் சுட்டுரையாய் திரு கரிகாலன் அவர்களால் எழுதப்பட்டு வந்தது.

1977க்குப் பின் தொடங்கி பல வீரசாகசங்களை விடுதலைப் போராளிகள் செய்து வருகின்றனர்.

(1) தமிழீழ விடுதலை இயக்கம் (TELO) தலைவர் சிற்சபாரெத்தினம்.

(2) தமிழீழ விடுதலைப் புலிகள் (LTTE) தலைவர் பிரபாகரன்.

(3) தமிழீழ புரட்சிகர விடுதலை முன்னணி (EPRLF) பத்மதாபா.

(4) ஈழப் புரட்சிகர மாணவர் அமைப்பு (EROS) பாலக்குமார்.

மேற்கண்ட இயக்கங்கள் இணைந்து ஈழத்தேசிய விடுதலை முன்னணி (ENLF) என்ற பெயரில் இயங்கி வருகின்றன.

இதனைத் தவிர “தமிழீழ மக்கள் விடுதலைக் கழகம் (PLOT முகுந்தன்) என்ற அமைப்பு “மக்கள் புரட்சியால் தான் தமிழீழம் வென்றெடுக்கப்பட முடியும்” என்று சொல்லி வருகிறது.

அதன் துணையமைப்பாக “தமிழீழ விடுதலை ராணுவம்” (TELA) செயல்படுகிறது.

இந்த இயக்கங்களோடு தமிழகத்தில் தமிழீழ ஆதரவாளர்கள் அமைப்பு (TESO) விடுதலைப் போராளிகளுக்கு உதவி செய்தும், தமிழீழத்தை அங்கீகரித்தும் பொதுக்கூட்டங்கள் ஊர்வலங்கள் நடத்தி வருகின்றன.

இன்று தமிழகத்தின் அனைத்துப் பக்கங்களிலிருந்தும் தமிழீழத்தை தனி நாடாக்க

வேண்டுமென ஆதரவு பெருகி வருகிறது. இப்போது பூடான் தலைநகர் திம்புவில் இலங்கை அரசுக்கும் — போராளிகளுக்கு மிடையே பேச்சுவார்த்தை நடக்கிறது. அது வெறும் கண் துடைப்பு வேலை என்று சொல்லப்படுகிறது.

இவைகளுக் கெல்லாம் அடிப்படை என்ன? அரசாங்கம் என்பது மக்களின் பிரதிநிதிகளானது என்பது மாறி, அது தன்னலமுடைய ஒரு சிலரின் அமைப்பாக மாறி விடுவதால் மக்கள் பிரச்சினைகள் தீர்க்கப்படாமல் போகின்றன. அதனால் மக்கள் தங்கள் குரலை முன்வைக்க அமைப்புக்களை ஏற்படுத்த வேண்டியிருக்கிறது. உலகத்தின் பல்வேறு நாடுகளில் இன்று மக்கள் அமைப்புக்கள் தோன்றி விடுதலையை நோக்கிப் புரட்சிப் பாதையில் முன்னேறி வருகின்றன. நமது நாட்டிலும் அப்படி உண்டா என்றுதானே கேட்கிறீர்கள்? நம் நாடு மட்டும் எப்படி விதி விலக்காய் இருக்க முடியும்?

—ஜெயசீலன்

# இந்திய அரசே மௌனம் ஏன்?

இலங்கையில் இரத்த வெறி பிடித்து அலையும் ராணுவத்தின் பிடியில் ஈழ நாட்டின் மக்கள்படும் துன்பத்தைக் கவனிக்காமல் ஊழல் புரிந்துக் கொண்டிருக்கும் இந்திய அரசே! உன்னைத்தான் தட்டிக்கேட்கிறேன்!

இலங்கையின் முன்னேற்றத்திற்காக பாடுபட்ட மக்கள் வாழ வழியின்றி தவிக்கிறார்கள். அவர்களை விடுவிக்க ஒரு நல்ல முடிவு செய்! வீரத்திலே சிறந்து விளங்கும் அரசே! இலங்கையைத் தட்டிக்கேட்க ஏன் உனக்கு வீரம் இல்லை.

என் தமிழ் சகோதரர்கள் படும் துன்பத்தைக் கேட்க என் உள்ளம் கொந்தளிக்கின்றது.

“அஞ்சி அஞ்சி சாவார்—அவர் அஞ்சாத பொருளில்லை அவனியிலே!”

என்று வீரம் செறிந்த குரலில் பாடினார் பாரதியார். அதே போல ஈழச் சகோதரர்கள் விடுதலைக்காக வீரத்தோடு போராடி வருகின்றார்கள். அவர்களதுவீரத்தைப் பார்க்கும்போது மெய் சிலிக்கின்றது.

அகதிகளாக வரும் தமிழ்ச் சகோதரர்களைப் பார்க்கும்

போது அவர்களுக்கு விடுதலை பெற்றுத் தரவேண்டும் என்ற எண்ணம் என் உள்ளத்தில் கொதித்து எழுகிறது.

அவர்கள் தன் பொருட்கள் அனைத்தையும் இழந்து இருக்க இடமில்லாமல், உண்ண உணவு இல்லாமல், உடுக்க உடையில்லாமல், தவிக்கும் கொடுமையை நேரில் கண்டும் வாய் மூடி மௌனியாய் இருக்கும் அரசாங்கமே இதற்கொரு முடிவுசூறு!

ஊழல்களில் மூழ்கி ஆனந்தத்தில் மூழ்கியிருக்கிற அரசே! தமிழர்களின் துயர்கேட்க இன்னும் ஏன் தாமதம்!

இலங்கையில் வேதனைப்படும் தமிழ் மக்களின் வாழ்வுக்கு வழிகாட்ட மறந்த அரசே! உன்னை ஏழைச் சிறுமியாகிய படிக்கின்ற மாணவி மிகவும் தாழ்ந்த உள்ளத்துடனும், கோபத்துடனும், இரக்கத்துடனும் கேட்கிறேன்! மௌனத்தைக் கலை!

ஈழத் தமிழ் மக்களின் வாழ்வுக்கு வழிகாட்டு!!

P. மலர் IX B

முசிறி

# சிங்கள அரசுக்கோர் எச்சரிக்கை!

“பொங்கு தமிழர்க்கு இன்னல் விளைத்தால் சங்காரம் நிஜமென்று சங்கே முழங்கு”

—பாரதிதாசன்



எம் குலப் பெண்களின் கண்ணீர் துளியில்தான் உள்ளது உன் மண்ணுலக வாழ்வு. கங்கை போல், காவிரிபோல் பெருகும் எம் பத்தினிகளின் கண்ணீரில் குளியலாகும் நீ அந்த கண்ணீரின் வெப்பத்தில் சுட்டெரிக்கப்படும் நாள் வந்துவிட்டது! உன் பீரங்கி குண்டுகள் எம்மை துளைக்கு முன் உன் இதயத்தை ஊடுருவும் எம் மக்களின் செந்திப் பார்வை -புத்தி கெட்டவர்களே! நீங்கள் கைவைத்திருப்பது எரிமலைமீது எரிமலைகள் வெடிக்கப் போகும் அறிகுறிகளை இன்னுமா அறிய வில்லை. சிங்களத்திவைச் சுற்றியிருப்பது கடல் அலைகள் அல்ல. எம் குல பெண்களின் கண்ணீர் அலைகள் சிங்கத்தின் குகைக்குள் நுழைந்துவிட்டாய்.

பின்னமாவது உறுதி. நீ உடைத்தது எங்கள் இல்லங்களை அல்ல. தமிழனின் உள்ளங்களை! உடைந்துபோன உள்ளத்துடன் உன்னை உருக்குலைக்க வந்து விட்டோம். இனி நிற்கப்போவ தில்லை! உன் இரத்தமே எங்கள் தாகம் தணிக்கும் இளநீர். நாங்கள் உடைக்கப்போவது உங்கள் இல்லங்களை அல்ல. சிங்களவ ஆட்சியின் அதிகார வர்க்க இல்லங்களையே!

கொடி பிடித்துவிட்டது எங்கள் தமிழினம்! எட்டு திக்கும் வெற்றிமுரசு கொட்டும் வீர இனம்! தமிழனே புறப்படு. திணவெடுத்த தோள்களுக்கு இன்று வேலைகிடைத்துவிட்டது

—S. ரெஜினாமேரி (DTA)

பெரம்பலூர்

‘சிறு நரியே! நீ சின்னா



## சுதந்திர ஈழம்தான் என்ன?

1948 — பிரிட்டிசாரிடமிருந்து இலங்கைக்கு சுதந்திரம் வழங்கப்பட்டது?

1948 — D. S. சேனா நாயக்கா வினால் 10 இலட்சம் இந்திய வம்சாவழித் தமிழர்களது பிரஜா உரிமைப் பறிக்கப்பட்டது.

1956 — களனியில் இடம்பெற்ற மாதாடு ஒன்றில் U. N. P. ஆனது தனிச் சிங்களச் சட்டம் பற்றிய தீர்மானத்தைக் கொண்டுவந்தது அதாவது அரசு கரும் மொழி சிங்களமாகவே இருக்கவேண்டும் என்பதாகும்.

1958 — 'சிங்கள-ஸ்ரீ' வாகனங்களில் பொறிக்கப்பட வேண்டுமென்ற சட்டம் அரசாங்கத்தால் கொண்டுவரப்பட்டதை அடுத்து 1-வது தமிழ் சிங்கள இனக் கலவரம் உருவெடுத்தது.

## தேசியப் பேரவை!

அன்புள்ளங்களே...!

1986 மே மாதம் ராஞ்சியில் நமது தேசியப் பேரவை நடைபெறவுள்ளது. இந்த 7-வது தேசியப் பேரவையின் கருப் பொருளை தேர்வு செய்ய உங்களுக்கு வழங்கப்பட்டுள்ள வினாத்

1964 — அக்டோபர் 10-ஆம் நாள் ஸ்ரீமா-சாஸ்திரி ஒப்பந்தம் கைச்சாத்திடப்பட்டது.

1974 — ஜனவரி 10-ம் நாள் யாழ்ப்பாணத்தில் இடம் பெற்ற தமிழ் ஆராய்ச்சி மாநாடு கலைக்கப்பட்டது. மக்கள் பயங்கரமாக தாக்கப்பட்டனர். 9 பேர் கொல்லப்பட்டனர்.

இதன் பின்னர் அரசினால் அரசுக் கூலிப் படைகளைக் கொண்டு தூண்டி விடப்பட்ட இனக் கலவரங்கள் 1977, 1978, 1979, 1980, 1981, 1982, 1983, 1984, 1985-இலும் நீடித்துக் கொண்டிருக்கின்றன.

நன்றி "விடியல்"  
தொகுப்பு—அருமைச்செல்வி தஞ்சை

தாளை பூர்த்தி செய்து உடன் அனுப்பி உதவுங்கள். இதனை நவம்பர் 5-க்குள் மாநில அலுவலகத்திற்கு அனுப்ப வேண்டுகிறேன்.

அன்புடன்  
J. M. J. ஜேக்கப்  
தேசிய செயற்குழு உறுப்பினர்

## தேற்கு ஆசிய மாநாடு

தென் ஆசிய ஒருங்கிணைப்பு முகாம் 22-8-85 அன்று பூனாவில் நடைபெற்றது.

இந்தியா, இலங்கை, பங்களாதேஷ், நேபால், பாகிஸ்தான் ஆகிய நாடுகளில் இருந்து மாணாக்கப்பிரதிநிதிகளும் வழிகாட்டிகளும் கலந்து கொண்டனர். சிறப்பு விருந்தினராக (Asia Team) குழுவினர் செல்வன் சமீர் (இந்தியா), செல்வி சீட்டா (சிங்கப்பூர்), செல்வி லெக் (தாய்லாந்து), தந்தை யூஜின் லாஸ், திரு ஜான் (ஜப்பான்), திரு B. பவுலோ (International Team) கலந்து கொண்டனர்.

தென் ஆசிய நாடுகளின் இன்றைய சமூக பொருளாதார கலாச்சார அமைப்புகள், மக்கள் நிலை, சமூக சீரழிவு ஆகியவை விரிவாக அலசப்பட்டது. இந்நிலையில் மாணாக்க இயக்கம் என்ன செய்யப் போகின்றது என்ற கேள்வியை தந்தை ஸ்டீன் லூர்துசாமி எழுப்பினார்? மாணாக்கரையும் வழிகாட்டிகளையும் விழிப்படைவச் செய்ததோடு நாம் அனைவரும் இறைவனால் படைக்கப்பட்ட மானிடர் என்ற உணர்வும் எழுந்தது. தங்கள் பகுதியில் சென்று எத்தகைய பணியினை மேற்கொள்ளவேண்டும் என்பதையும் முடிவு செய்து செயல்பட உறுதிபூண்டனர்.

தொகுப்பு: சந்திரா டேவிட்

## பாரதி இன்றிருந்தால்!

கொட்டும் குருதியில்  
ஈழத்தமிழனைக் கொடுமையுரியும் போதும்  
எட்டுத்திக்கும் ஏனென்றுகேட்க.  
ஏனோ தவறியது!  
அச்சமகற்க அன்றுபாடிய  
பாரதி இன்றிருந்தால்  
துச்சமெனவே துணிந்துசெல்லான்  
தோழா நீயும் தான்!

—அ. பெர்ணா, வரதராசன்பேட்டை

## சீங்கள இரணுவமே!

கர்ஜிக்கும் சிங்கம்கூட தன் செயல் சிந்திக்குமாம் ;  
நீ என்ன சிந்தனையற்ற ஜடமா ?  
யானைக்கு ஒரு காலம் இதென்றால்  
பூனைக்கு இக்காலம் வராதென நினைக்கிறாயா ?  
பானைச் சோற்றுக்கு நீ அலைந்த காலம் மறந்து-  
இன்று

மறைந்த எம் தமிழரோடு - நீயும்  
மண்ணோடு மண்ணாகும் காலம் வரும் - இதை  
மறந்து விடாதே!

மைக்கேல்பட்டி

ரோஸ்மேரி

## சுயநலக்காரன்

ராமனே!

அன்று சீதை ஒருத்தி  
இலங்கையில் சிறைப்பட்டதற்கே  
அனுமானை அனுப்பி இலங்கை  
முழுவதும் எரித்தாயே!  
இன்று ஆயிரமாயிரம்  
சீதைகள் கொடுமைப்படுத்தப்பட்டும்  
கொலை செய்யப்பட்டும்  
இருக்கின்றனர் நீ ஏன்  
பார்த்துக் கொண்டு கும்மா  
நிற்கிராய்.....

திருச்சி

K. காந்திமதி-8ம் வகுப்பு

சோர்ந்துபோய் அமர்ந்திருந்த இன்ஸ்  
பெக்டர் ராஜு கைக்கடிகாரத்தைப் பார்த்தார்.  
அந்த டிஜிட்டல் கடிகாரத்தில் 9-00 கண்சிமிட்டிச்  
சீறிக்கது. 'இந்த நேரத்துக்குத்தான் எத்தனை  
அவசரம்...' முனுமுனுத்துக்கொண்ட அவர்,  
கஞ்சி போடப்பட்டு வீறைத்துத் தொங்கிய  
அந்தப் போலீஸ் உடையை அருவருப்புடன்  
அணிந்து கொண்டார். நடையில் வாயைப்  
பிளந்துகிடந்த ஷூவீனாள் பாதங்கள் வெறுப்  
புடன் நுழைந்து கொள்ள. கைத்துப்பாக்கி  
அவட்சியமாக இடுப்பில் நுழைந்தது. சரக்,  
சரக்கென்று வரசலைத் தாண்டிய அவரது  
நடை, கண்ணியமான காவல்துறையே களங்  
கப்பட்டுக் கிடக்கும்போது, இந்தப் போலீஸ்  
ஒப்பனைகள், போலி மரியாதைகள் எல்லாம்  
தேவைதானா என்பதைப் போலிருந்தது.  
அவரது ஜீப் இலங்கையின் பதுனை என்ற பகுதி  
நோக்கி வீரைந்தது.

அந்த இரவின் இறுக்கத்தில் பதுனைப்  
பகுதியே பளபளத்தது. காரணரில்லாம  
லிலலை - அன்று, இலங்கை மக்கள் மனதில்

கவிமலை எழுந்திருக்கிறது...



ஓடும் புத்தம் - இந்துமதம் என்ற இரு சமய நதி  
களும் சங்கமிக்கும் தினம்! புத்தமும், பூணூலும்  
கைகூறுக்கும் பெருவிழா! ஆர், பதுனைக்கு  
அன்று ஓர் பெர்ன்னிர்வுதான்! முதலில் தேரில்  
மோனத்தில் புத்தர் அசைந்தாடி வருவார்,  
வரவேற்புகள் வாணைத் தொடும், அப்பகுதி  
இந்துக்கள் மட்டுமென்ன சளைத்தவர்களா?  
ஆண்டொருமுறை வரும் அந்த 'வேல்திருவிழா'  
வில் சப்பாரம், கரகாட்டம், பரதம் என்று  
ஜமாய்த்துவிடுவர்.

முதல் வாய்ப்பு புத்தருக்குத்தான்! கண்கள்  
மோனத்தில் பாதியாய்த் திறந்தும், முடியு  
மிருக்க, நடப்பவைகளைப் பார்க்கவிரும்பாதவர்  
போல் அமர்ந்திருந்தார் அவர். அவங்காரத்  
தேரில்! தேரைச் சுற்றி 'அஹிம்சையே  
வெவ்வும' என்ற அலங்கார வார்த்தைகள்.

அந்தப் புத்த விஹாரின் உள்ளே காவி  
உடை ஒன்று கிசுகிசுத்தது.

இன்ஸ்பெக்டர் ராஜு பக்தியில் உடல்  
சிலிர்த்துக்கொண்டார்! 'ஆண்டவா, இங்கு  
வியடல் எப்போது?' அவர் மனம் முனுமுனுத்த  
போது 'ஐயோ நெருப்பு.....நெருப்பு.....' என்ற  
மரண ஓலங்கள்! அவர்களின் பக்தியைப்  
பயன்படுத்திக்கொண்ட நெருப்பு, அவர்கள்  
வீடுகளைப் பதம் பார்த்துக் கொண்டிருந்தது.  
சில வினாடிகளுக்குள் துப்பாக்கி எந்திய வெந்  
யர்கள் கூட்டத்திற்குள் புகுந்து கண்முடித்தன  
மாகச் சுட்டுத்தள்ளினர். அந்த இரவு அராஜ  
கத்தை, அரக்கத்தனத்தைக் கடுத்தரித்தது!

அந்த இருட்டில், பிணக்குவியல்களினூடே,  
கைத்துப்பாக்கியுடன் பெண்ணொருத்தியின்  
கற்பைச் சூறையாடிக்கொண்டிருந்தது ஓர்  
உருவம்! இமை தெரியா அந்த உருவத்தை  
இன்ஸ்பெக்டர் எட்டிப் பிடித்தபோது, அவர்  
கைகளில் அகப்பட்டு அழுது..... 'புத்த சீட்க  
ஒருவரின் காவியுடை!'

"அன்பார்ந்தவர்களே, இலங்கையிலு  
முன்னணியில் நிற்க வேண்டியது புத்தமதம்.

ஆனால் இன்று நமக்கு இணையாய் வளரும்  
இந்த இந்துக் கூட்டம்

சில நாட்களில் நம்மையே ஏமாற்றி  
இலங்கையையே கைப்பற்றி வீடும்  
அதற்கு ஆவன செய்யவேண்டியது நமது  
கடமை!

வளர்க புத்தம்; வெல்க அஹிம்சை!"

அடுத்த வினாடி, அந்தப் புத்த விஹாரின்  
மூலையில் குவித்து வைக்கப்பட்டிருந்த  
துப்பாக்கிகளும், ஆயுதங்களும், அந்தப் புத்த  
சீட்கங்களின் காவி உடைக்குள் அடைக்கலம்  
தேடின; கண்களில் சாராயச் சிவப்பேறியது!

அங்கே, புத்த விஹாரின் எதிர்புறத்தில்,  
தீபத்தின் நடுவே "வெற்றிலேவல்" சிரித்துக்  
கொண்டிருந்தது. சப்பாரம் எடுக்கத் தயாராய்  
இருந்த பக்தர் கூட்டம், மெய்மறந்து 'வேல்  
தரிசனம்' செய்துகொண்டிருந்தது.

மறுநாள் இலங்கை வானொலியும், தினத்  
தாள்களும் மூச்சுவிடாமல் ஒரே செய்தியை  
ஒலிப்பார்ப்பின.....

"பதுனையில் நடந்த பெருவிழாவின் போது  
தமிழ்ப் போராளிகள் பல வீடுகளைத்  
தீக்கிரையாக்கினர்" ---

சேதமடைந்த உயிர்களின் எண்ணிக்கை  
ஆயிரத்தையும் தாண்டி வருவதாக  
அரசுத்தரப்பு செய்திகள் கூறுகின்றன.  
இதற்குக் காரணமான தமிழர்களை  
அரசு கைது செய்துள்ளது.....!

--- ரஜினி





## வேள்வித் தீ வளர்ப்போம்!

— R. சியாமளா, திருச்சி

இதயத்தை

இறுக்கிப் பிழியும்

இலங்கைப் பிரச்சினை....

எங்கள் இதயம்

இலங்கைக்குப் பயணப்பட்டு

வெகு நாட்களாகிவிட்டன.

நரகாசுரனை அழித்ததற்காக  
தீபாவளி கொண்டாடினோம்

இனி

இலங்கை இராணுவத்தின்  
ஆணவத்தை அழித்தபின்  
தீப ஒளி ஏற்றுவோம்!

அதுவரை நெஞ்சில்  
வேள்வித் தீ ஏற்றுவோம்.



## ஈழ மக்களே!

காந்தியைப் போலவும்  
பாரதியைப் போலவும்  
தாயகத்தின் விடுதலைக்குப்  
போராடும் நீங்கள்  
துயரங்களைத்  
தூசென மதித்துப்

போராடுங்கள்;  
எங்கள் கரங்கள் எப்போதும்  
உங்களோடு இணைந்துநிற்கும்  
ஈழ மக்களே!  
இறுதி வெற்றி  
உங்களுக்கு நிச்சயம்.

—YCS/YSM மாணவிகள்  
தூய அலங்கார  
அன்னை உயர்நிலைப்பள்ளி  
வரதராஜன்பேட்டை

## துணுக்குகள்

“அகதிகள் குரல்”  
(மாத இதழ்)

இலங்கை அகதிகளின்  
நிலையினை வெளிக்காட்  
டும் மாத இதழ் ஒவ்வொரு  
வரும் வாங்கி அகதிகளுக்கு  
உதவுவது அவசியம்.

முகவரி :-

‘அகதிகள் குரல்’

8, வாணப்பட்டரை ரோடு,  
திருச்சி-2

## ஈழ மகளிர் அணி

திருச்சி கொட்டப்பட்டு முகா  
மில் உள்ள- அகதிகளாக வந்த  
பெண்கள், மகளிர் அணி ஒன்றை  
அமைத்துள்ளனர். பெண்களுக்கு  
உதவுவது, விழிப்புணர்வு கல்வி  
அளிப்பது போன்ற பணிகளில்  
இவர்கள் ஈடுபட்டு வருகிற  
னர்.

முகாமைச் சேர்ந்த செல்விகள்  
ஜெகதீஸ்வரி, சாந்தி ஆகியோர்  
இவ்வணியை ஏற்படுத்தி  
யுள்ளனர்.

‘முகாம்களில் அடைக்கலம்  
கோரி வந்துள்ள அகதிகளுக்குப்  
பிறந்த குழந்தைகள் எந்த நாட்  
டுக்கு உரியவை’? என்ற குழப்ப  
நிலை முகாம்களில் ஏற்பட்டு  
உள்ளது. இக்குழந்தைகளுக்கு  
அரசு பதிவு இன்மையால் பால்மா  
மற்றும் உதவிகள் வழங்கப்படுவ  
தில்லை.

தகவல் :

செந்தாமரைச் செல்வி  
புள்ளம்பாடி

இலங்கை ராணுவத்தினர் சரி  
யான பயிற்சி பெறாதவர்கள்,  
ஒழுக்கம் இல்லாதவர்கள்.  
அதனால் தமிழர்களுக்கு எதிரான  
வெறி பிடித்த வன்முறைகளில்  
ஈடுபடுகின்றனர்.

- தி நியூஸ்வீக் அமெரிக்கா  
- தகவல் : கமலா குடந்தை

## தேன் மழை

ஒவ்வொருவரும்  
படிக்க வேண்டிய  
மாடி இடி

ஏகாட்புக்கு

‘தேன் மழை’  
125, ஸ்டெர்லிங் சாலை  
சென்னை-600 034

# விழித்தெழு தோழா !

— கல்மகன் J. L. குலே

தமிழீழ மண்ணிலே

எம் தமிழர் குருதி பாயுதடா  
சிங்கள இனவெறியின்  
கொடுமைகளைப் பாராயோ

தமிழீழ மங்கையரை  
மானபங்கப் படுத்தும்  
மானங்கெட்ட செயலை  
இன்னுமா.... ?

பார்த்துக் கொண்டிருப்பது  
தோழா ! சிந்தித்துப்பார் — —

உடைமைகள் எரிக்கப்பட்டு,  
பொருட்கள் துறையாடப்பட்ட பிறகும்,  
இன்னுமா ? உறக்கம் .... !

ஆண்ட தமிழீழ மண்ணதனை  
மீண்டும் நாம் ஆள  
அந்நியரின் அடக்குமுறையில்  
அடக்குண்டு வாழாமல் —.....

தன்மானத் தமிழனாய்  
தனிமனித சுதந்திரத்துடன்  
தலை நிமிர்ந்து வாழ  
தமிழ்த் தரையினிலே .....

தமிழீழக் கொடியின் புகழ் பறக்க  
நாமெல்லாம் ஒன்றுபட்டு  
வென்றிடுவோம் !

நாழவாசி பக்கம்



சுருதி.

கொட்டப்பட்டு

செந்நிராய் மாறிய  
கண்ணீர்த் துளிகள்  
ஈழத்துத் தரையில்  
புரையோடிப் போன  
இனவெறியில்  
கரமுயர்த்தி நிற்கிறது !  
இமயத்தின் பலத்தில் !!

சோதரமே ....  
முதுகுத்தண்டை நிமிர்த்தித்  
தாயக வீடுதலைக்காக  
நாங்கள்  
போராடுகிறோம் !

உங்கள் கரங்களின்  
அரவணைப்பில்  
இளைப்பாறித் தொடர்கிறோம் !  
எங்கள்  
வீடுதலைப் பயணத்தை !

## தமிழனின் குரல் !

முக்குமிழை வளர்க்கு எங்கள்

முடிவிற்கு வளர்க்கு நாடு

வற்றுவர்க்கு இடம் கொடுக்கு

வாழ்வதற்கும் எங்கள் நாடு.

அழகத்தேவ வுடிப் போர்க்கு

இடியத்தேவ இடம் கொடுக்கு

வாழ்வு வுடி கொடுக்கும்

வளமானக் கழிந் நாடு

அழகுக்குக் குரல் கொடுக்கும்

இமயம் முகல் குமரி வரை;

அழகுக்காவ் வுடி கொடுக்கும்

இரக்கும் சிந்தி சாதம் வரை.

- செல்வி சகாய ஜெயந்தி  
பெரம்பலூர்

\* \* \* \* \*

## தமிழனே !

ககந்திரக் குவியிடம்

ஞானப்பால் குடிக்கவனே !

இன்று

உனக்குப் புட்டிப்பால் கூட

கிடைக்கவில்லை !

உன்

காயக விரிஞ்சுவைக்காக

நீ சிந்தும் ரக்கும்

நானைய சந்திக்க

ஞானப்பாலாய்வுக்கும் !

- அ. வில்லிவள்ளன்  
புறத்தாருடி

## SRILANKA PROBLEM -

### An outlook

Turn the pages in any magazine. You are sure to find some news or the other about the Srilanka. It has become a daily routine in recent past. An event of daily life for us especially Tamilians and Indians generally.

A lot of questions have been raised by people in regard to this issue. Some of them are : Why do the Tamils need a separate state in Srilanka? Why are the people coming back to India? What are the Tigers fighting for in Srilanka? ... etc.

To understand this, we have to know the historical backround to this problem. Actually speaking, the present Srilanka, which is dominated by the majority Singalese and which has been claimed as their land, was long ago the land of the Tamils. Historians prove that only around 500 b.c. a king called Vijayan and his companions came down from North-India (Bihar) and settled down in Srilanka. He is said to be the founder of the Singala dynasty. But prior to his coming a certain race of people (Dravidians) called Nagas (referring to present Nagercoil-Nagas) lived



in that territory. As the centuries rolled by, the majority Tamils had been reduced into a meagre minority. The domination of the Singalese became a national character.

During the British period, people from South India (Mainly Tamils) were forced to move to Srilanka and forcibly employed in the Tea and Rubber plantations. Since this people worked as wage - earners and coolies their status had been reduced which later on became a trouble - some issue. Both during and after the British rule in Srilanka the power-class people had planned the systematic oppression of the poor people-the labourers and plantation workers. The working class people started realising their position and thus they initiated a struggle against the oppression. They demanded just wages and their rights as workers. Both Tamils and singalese worked together side by side and hand in hand and they fought together for their rights and wages. Since the ruling class did not want to come down and settle the matter amicably. They diverted the whole issue of the workers struggle as Tamil versus Singalese. Thus began the liberation struggle of the Tamilians.

The other main factor why the Tamils wanted to have a separate territory for themselves was that the Tamils were systematically pressed down to the lowest of the social status. They were denied their rights. Singalese became the national language. Tamil students were denied admission into technical and professional course and even if they wanted they have to score more marks than the Singalese to enter into the college. Citizenship rights were denied to the millions of the Tamils and were deproted back to India. They could not live and move around freely.

The struggle, that is going on in Srilanka, is not between the Tamils and the Singalese. But between the Tamils and the oppressive and inhuman government at power. The struggle thus became a life and death problem of the Tamils.

Now we understand that the demand to a separate state of Tamils is justified, where they will live a truly human life enjoying their social and political rights. Since the oppressive government is not willing to release the people the fight goes on which results in the innocent killing of the Tamils by the Army, the looting, rape and, destruction of the Tamils and their property.

Efforts are being made by different people and class to find an amicable solution for this ethnic problem.

Mr. PAUL DOSS A.  
Pondicherry

### THUDIPPU

It is our magazine. Let us contribute by sending in articles on varying issues. You can write in English which shall be published in "THUDIPPU". The English Coulmn is open for you. So write your views and send them to Regional Office - ycs/ysm, Trichy.



### SEARCH

"SEARCH" is our National Magazine which comes out in English. We are part of the National Movement of YCS/YSM. Hence, let us contribute our best by sending articles to Search, YCS / YSM National Office, Catholic Centre, Madras-600 001.

## தமிழ் மகனே புறப்படுவாய் !

தென்னிலங்கைச் சீமையிலே  
கல்லெல்லாம் உடைத்தெறிந்து  
கழனியாக்கிப் பயிரிட்டே;  
கள்ளங் கபடயின்றி  
கர்வங்கள் ஏதுமின்றி  
துன்பங்கள் துயரங்கள்  
துளியளவும் மதித்திடாமல்  
இலங்கையினை ஏற்றம்பெற  
இரவு பகல் உழைத்தானே

தென்னிலங்கை மண்ணினிலே  
தேயிலையைப் பயிரிட்டு  
தேசமெல்லாம் புகழ் வாங்கி  
தெரியாத நாடெல்லாம்  
தெரியவைத்த தமிழ்மகனே — நீ  
தோட்டத்திலே பாடுபட்டாய்

சுட்டம் பெற்றான் சிங்களவன்;  
வீதியையே எதிர்க்கின்ற  
மதிபெற்ற தமிழனையே;  
சதி செய்து கொன்றுவரும்  
கதி கெட்ட சிங்களவரிடம்  
தமிழ் ஈழம் வேண்டுமென

தயங்காமல் சொன்னைதற்கு  
தலையெடுத்தார் தருக்கர்கள்  
தயவென்ன இவர்கட்கு  
புறப்படுவாய் களம் நோக்கி  
புலியெனவே வீரமுடன்  
தமிழ் மணக்கும் உடன்பிறப்பே  
தயங்காமல் புறப்படுவாய்!

ஆ மு. சுஜாதா 7ம் வகுப்பு

## வாசகர் கடிதம்...

சுமதியின் 'மறக்க முடியாதவை' படித்தேன். தனிக் குழு ஆரம்பிக்க ஆசையையும் வழியையும் தெம்பையும் உருவாக்கிய சுமதிக்கு வாழ்த்துக்கள். திரு ஜெயசீலனின் "இலங்கையில் என்ன நடக்கின்றது?" தொடர் கட்டுரை எங்களுக்குத் தெளிந்த கண்ணோட்டத்தை கொடுத்தது.

— வனஜா — கோட்டார்

○○

## சீதைகளின் சிதை

அன்று  
அவள் நடந்தாள்  
சிலம்பொலிகள் அதிர !

இன்று  
அவள் வாய் ஒலி  
அதிடுகிறதே !

ஒரு சீதைக்காய்  
இலங்கை எரிந்தது  
ஓராயிரம் சீதைகள்  
ஓலமிட்டு அழும்போது

பொறுமையென்ன  
தோழனே !  
பொங்கியெழு !!

K. ஜெயலெக்சுமி

முசிறி

"சோர்ந்து போகாதே"  
செல்வி சுமதியின் கவிதை இளம் மாணாக்க இயக்கத்தின் குரிக் கோளை தெளிவாக்கியது.  
வாழ்த்துக்கள்.

— மா. சகாயராஜ்

○○

ஏழ்மையில் உள்ள மாணவர்கள் கல்லியில் எவ்வளவு துடிப்பாக இருந்தாலும், ஏழ்மையால் அவர்கள் சமுதாயத்தில் தாழ்ந்த நிலையை அடைகின்றனர் என்பதைக் சுட்டிக் காட்டிய "ஒரு பிஞ்சு மனதின் பெருமூச்சு" என்ற சிறு கதை எங்களைச் சிந்திக்கச் செய்தது.

— பா. சந்திரன்,  
ஆவுடையானூர்

○○

ஜூன் - ஜூலை இதழில் வெளியான "இளைஞர்களே எழுந்திருங்கள்" என்னும் கவிதை, இளைஞர்களாகிய எங்களை உள்ள உறுதியுடன் புதிய சமுதாயம் படைத்திட, சமுதாய மக்களின் கண்ணீரைத் துடைத்திட, அரசியல் பொருளாதார பொய்மைகளை ஒழித்திட, புண்ணிய பூமியை உருவாக்கிட ஊக்குவித்தது. திரு பிலோமினா ரோஸ் அவர்களுக்கு நன்றி.

— R. J. செல்லையா,  
ஆவுடையானூர்.

○○

"துடிப்பு" இதழை நண்பர் ஒருவர் மூலம் கிடைக்கப்பெற்று வாசித்தேன். இதழை வாசிக்க வாசிக்க உண்மையிலேயே துடிப்பு அடைந்தேன் என்று கூறினாலும் மிகையாகாது. இன்றைய சமுதாய வீதியிலே 'துடிப்பு' போன்ற இதழ்கள் அதிகமாக வெளிவந்தால் சமுதாயம் மறுமலர்ச்சி அடையும் என்பதில் ஐயமில்லை.

— C. S. எட்வினா சுமார்  
சென்னை

# இயக்கச் செய்திகள் (ஆகஸ்ட்)

மறைமாவட்டம்	பொருள்	கலந்துகொண்டோர்	விளைவு
திருச்சி	திண்டுக்கல் பயிற்சிப் பாசறை திருச்சி (ஒரு நாள் பாசறை)	இயக்கக் கண்ணோட்டம் குழு வாய்வு, தலைமைப் பண்பு	மாணவர் தம்பொறுப்புணர்ந்து இயக்க வளர்ச்சியில் ஈடுபட்ட ஆர்வம் கொண்டனர். DECO அமைக்கப்பட்டது.
தும்புகோணம்	(ஒரு நாள் பயிற்சிப் பாசறை) குடந்தை அரியலூர், புள்ளம் பாடி, வடுகர்பேட்டை கோட்டப்பாளையம்	இயக்கக் கண்ணோட்டம் தலைமைப் பண்பு, ஆளுமை உணர்ச்சி, ஈழப் பிரச்சினை, சமூக ஆய்வு.	அடிப்படை சமூக அறிவைப் பெற்றனர். இயக்கத்தைப் பற்றிய தெளிவு DECO அமைக்கப்பட்டது.
பாண்டிச்சேரி (வ. கா. பாசறை)	சுலுபவ பகிர்வு	தந்தை ஜி. மைக்கேல், பாலையம் தாஸ், ஜெயசீலன், பால்தாஸ், ஸ்டெல்லா, சகோ, சார்லஸ், தமிழகன் மற்றும் மாணாக்கர்.	உறவு வளர்ச்சி, செயல்பாட்டில் ஆர்வம்.
மதுரை வ. கா. கூட்டம்	85, 86க்கான செயல் திட்டம்	தந்தை ஜெரோ, தந்தை அமலன், சகோ ஜெயராஜ், 50 வழிகாட்டிகள்.	D. T. A. அமைக்கப்பட்டது, செயல்பாட்டில் ஆர்வம்.
கோட்டார் (2 நாள் பாசறை)	அனுபவ பகிர்வு, குழு உறவு, இளைஞர் ஆண்டு	தந்தை யூஜின், ஜேக்கப், மிரடி மாணாக்கர்.	உறவு வளர்ச்சி, இளைஞர் ஆண்டைப் பற்றிய தெளிவு.
வேலூர் (ஒரு நாள் பாசறை) செத்துப்பட்டு, வேலூர், ஆரணி	இயக்கக் கண்ணோட்டம் சமுதாயத்தில் பெண்கள், இளைஞர் ஆண்டு	தந்தை ஜார்ஜ், ஆம்புரோஸ், ஜான், புலபராஜ், மாணாக்கர்	சமூக விழிப்புணர்வு, பெண்களின் நிலைப்பற்றிய தெளிவு.



## மாநில முழுநேரப் பணியாளர் பாசறை

கன்னியாகுமரி மாவட்டம் திங்கள் சந்தையில் தமிழ் மாநில முழு நேரப் பணியாளர்களின் திறனாய்வு பாசறை செப்டம்பர் 10-லிருந்து 18 வரை நடைபெற்றது.

தந்தையர் M. C. மைக்கேல், ஜெரோசின், யூஜின், சர்வாசிஸ், திரு ரொங்காலி சில்வா ஆகியோரும் கோவை, சேலம் துணைத்திரைய மறைமாவட்ட முழு நேரப் பணியாளர் செல்வி மார்கிரேட் ஆகியோர் கலந்து கொண்டனர்.

இவ்வாண்டின் இயக்கப் பணிகள் பற்றித் திறனாய்வு

செய்யப்பட்டதுடன் இயக்கத்தைப் பற்றியும், சமூக ஆய்வு, மாணவர் உளவியல் போன்ற தலைப்புகளிலும் பயிற்சி வகுப்புகள் இடம் பெற்றன.

நல்ல உறவையும் நட்பையும் வளர்க்கவும் அர்ப்பணிப்பு உணர்வையும் சேவை, மனப்பான்மையையும் மேம்படுத்தவும் இப்பாசறை பெரிதும் பயன்பட்டது.

இறுதியாக ஒரு நாள் சுற்றுலாவில் கன்னியாகுமரி உட்பட பல்வேறு இடங்களுக்குச் சென்றது மறக்க முடியாத அனுபவமாகும்.

முழுநேரப் பணியாளர்கள்	மறைமாவட்டம்
1. செல்வி சந்திரா டேவிட்	...
2. செல்வன் J. M. ஜேக்கப், செல்வி டெய்சி	கோட்டார்
3. ... சேவியர்	ஊட்டி
4. ... புஷ்பராஜ்	வேலூர்
5. ... தமிழகன்	கும்பகோணம்
6. ... ஜேம்ஸ், & கோ. குருஸ்	பாளையங்கோட்டை
7. செல்வி மெர்ஸி	சென்னை
8. ... J. M. R. ரெஜினா	மதுரை
9. சகோ. ஜெயராஜ்	திருச்சி
10. சகோ. சார்லஸ்	தஞ்சாவூர்
11. செல்வன் பேட்ரித்	சேலம்
12. ...	கோவை
13. ...	

—தொகுப்பு - ரெஜினா

## ஓ, ஈழ மாணவனே !

எரிகின்ற தேசத்தில்  
உயர்கின்ற கரங்களுடன்  
நாளை வரும் புதுஉலகில்  
உனது வருங்காலம்  
சூரியன் போல பிரகாசிக்க  
வேண்டும் !

- நன்றி "ஈழ மாணவர் குரல்"  
தொகுப்பு S. சங்கமித்திரை  
"முசிறி"

## வெற்றிப் பாதை

விழிகளில் தேங்கி நிற்கும்  
கண்ணீர்த் துளிகளில்  
ஈழத் தமிழனே உன்  
விடுதலை வேகத்தைப்  
பார்க்கின்றேன்;  
அக் கண்ணீரும்  
நீ சிந்திய செந்நீரும்  
வெற்றிப் பாதைக்கு  
மைல் கற்கள் !

- ஜே. புளோரா,  
11-ம் வகுப்பு  
கும்பகோணம்,

## "ஓ" வீர வேங்கையே !

ஒனீ A-ழும் படைக்க வந்தி  
வீர வேங்கையே !  
ஏன் இன்னும் அமரும் ?  
அவ்வக் கடல்களில்  
கண்ணீர் அலைகள் !  
இன்னவர்கள் எப்போதும் உண்டோ ?  
அமைதி ஏகாண்டே அமர்ந்திருக்கான்,  
A-னனை வீழ்த்திடவும் முடியுமோ ?  
A-ழும் படைத்திட  
வீரக் குடிகள் ஏராளம் !  
ஆன வேண்டியவன் நீ  
அமைதியில் ஆழ்ந்திடலாமோ ?  
ஆம் என்றால்,  
நேரம் ஏற்படயாகும் !  
களங்கள் ஏற்படயாகும் !

- K. பெருமாள்  
சிறுவர் நகர்

# இந்தத் துயங்களுக்கு



அந்த வேதனை நிறைந்த அனுபவத்தை மறக்கவே முடியாது. திருச்சி கொட்டப்பட்டு வில் உள்ள அகதிகள் முகாமுக்குச் சென்று அவர்களைச் சந்தித்துப் பேசியதைத்தான் சொல்கிறேன்,

ஒரு குழு வாக்கச் சென்ற எங்களைக் கண்டதும் அவர்களுக்குள் ஒரு வியப்பின் சாயல் எதி ரொலித்தது.

ஒரு டாக்டரின் வீட்டுக்குச் செல்கின்றோம். அவருடைய

நான்கு பிள்ளைகளில் மூவர் படித்துக் கொண்டிருந்தார்களாம்.

பள்ளி செல்லும் போது உங்கள் அனுபவங்களைக் கூற முடியுமா? “நாங்கள் பள்ளிக் கூடம் போகேக்க பயந்துகொண்டுதான் போவம். திடீரென்று ராணுவம் வருவதைக் கேள்விப் பட்டு ஊர் மக்களோடு சேர்ந்து தமிழ் நாட்டிற்கு வந்து விட்டோம்.”

## முடிவில்லையா ?

உங்களுக்கு அரசாங்கம் என்ன உதவி செய்கிறது? “ஒரு வருக்கு ஒரு மாதத்திற்கு 110 ரூபாய் கொடுக்கின்றார்கள். குறைந்த விலைக்கு அரிசி தருகின்றார்கள்”.

பிரச்சினைகள் ஏதாவது...?

குடி தண்ணீர் பிரச்சினை இருக்கின்றது. நிறைய பேர் பாதியிலேயே படிப்பை விட்டு விட்டு வந்திருக்கின்றார்கள். அவர்களுக்குப் படிப்பைத் தொடரப் போதிய வசதியில்லை”.

அவர்களிடம் விடைபெற்றுக் கொண்டு மற்றொரு வீட்டிற்குச் செல்கின்றோம். ஆசிரியையாக வேலை பார்த்த ஒரு பெண் கூறிய நிகழ்ச்சி எங்களை புல்லரிக்க வைத்தது,”

“கடைக்குச்சென்று பஸ்ஸில் வீடு திரும்பும்போது திடீரென்று இராணுவத்தினர் பஸ்ஸில் ஏறி சிங்களவர்களை பஸ்ஸிலிருந்து இறக்கிவிட்டு தமிழர்களைச் சுட்டுத் தள்ளத் தொடங்கினார்கள். உடனே இவர் ஒரு சிட்டின் அடியில் ஒளிந்துகொண்டாராம். பக்கத்தில் ஒருவர் இரத்த வெள்ளத்தில் கிடந்தாராம். அந்த இரத்தக்கறை படிந்த ஆடையை என்னிடம்

காண்பித்து, “அன்று என் உயிர் என்னிடமில்லை” என்று கூறிய பொழுது எங்கள் கண்கள் ஞான மாயின.

உடைமைகளையும் உறவினர் களையும் இழந்து அகதிகளாக இருந்தபோதிலும் அதிகமாகச் சிந்திக்கும் திறனும் கல்வி கற்பதில் ஆர்வமும் கொண்டிருக்கிறார்கள்.

‘எங்கள் பிரச்சினைக்கு ஒரே தீர்வு தனி நாடாகத்தான் இருக்கமுடியும்’ என்று அவர்கள் ஒருமித்த குரலில் கூறியபொழுது நாங்கள் மெய்சிலிர்த்துப் போனோம்.

ஈழப் பிரச்சினையைப் பற்றிய ஒரு தெளிவான கண்ணோட்டமும் அவர்களுக்கு உதவ வேண்டும் என்ற ஆர்வமும் நிறைந்த மனதோடு முகாமை விட்டு வெளியே வருகின்றோம்.

வெளி வாசல் வரை வந்து எங்களை வழியனுப்பிய போது அவர்கள் காட்டிய பரிவில் எங்கள் இதயம் கனத்தது.

பேட்டி- தொகுப்பு-  
செல்வி ஸ்டெல்லா ராணி  
கும்பகோணம்.


இறையரக சிந்தனையும்  
சமூகப் பிரக்ஞையும்  
அள்ளி வழங்குவது

அன்னமின்  
**அருட்சா**  
மாத இதழ்

ஆண்டு சந்தா ரூ. 10-00  
தொடர்புக்கு  
ஆசிரியர்,  
அ. அருட்சாடர், வளன் அச்சகம்,  
குடந்தை - 612 001.



கருத்துப்பட்டம்



**உயிர்ப்பிப்பாய் !**

ஓ ----

தேவனே

எரிகின்ற ஈழத்தின்

வேதனைகளுக்காய்

இறைஞ்சுகிறேன் !

அமைதியும் அன்பும்

ஈழத்தில் மீண்டும்

உயிர்ப்பிக்க

நீ ----

ஈழத்தில்

உயிர்ப்பிப்பாய் !

— சம்மனசுமேரி  
வடுகர்பேட்டை



**பறந்து போ**

இனி பிறக்கும்  
நாட்கள் எல்லாம்,  
அமைதிப் புறாவின்  
சிறகுகளாய் விரியட்டும் !  
ஈழத் தமிழினத்தின்  
துயர மேகங்கள்  
கலைந்து செல்லட்டும்

ஓ ----

சமாதானப் பறவையே,

நீ

பறந்து போ

ஈழத்துக்கு !

— விஜயா,  
அரியலூர்